



முரசொலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 278 - திருவள்ளூர் ஆண்டு 2054 - வைகாசி 05 - வெள்ளிக்கிழமை 19 மே 2023 - திருச்சி ★ 8 பக்கங்கள் Established : 10.8.1942 - Volume : 81 - Issue : 278 - Thiruvalluvar Year - 2054 - Vaikasi 05 - Friday 19 May 2023 - Trichy ★ 8 Pages ₹ 5.00

இஸ்ரோ புதிய
செயற்கைக்கோளை
விண்ணில்
செலுத்துகிறது!



புதுடெல்லி, மே 19-
இஸ்ரோ விண்வெளி
ஆராய்ச்சி மையம் கடந்த
2018ல் செயற்கைக்கோள்
ஒன்றை விண்ணில் செலுத்
தியது. தற்போது 5 ஆண்டு
இடைவெளிக்கு பின்னர்
பழைய செயற்கைக்கோளுக்கு
பதிலாக புதிய செயற்கைக்
கோளை வருகிற 29ந்தேதி
புரீ ஹரி கோட்டாவில்
இருந்து விண்ணில் செலுத்த
இஸ்ரோ தயாராகி வருகிறது.
இதனை இஸ்ரோ மூத்த அதி
காரி கூறியுள்ளார்.

இந்திய பிராந்திய செயற்
கைக்கோள் அமைப்பாக
ஐ-ஆர்.என்.எஸ்.எஸ்.எஸ்.விளங்கி
வருகிறது. இது 24x7 இயங்
கும் தரை நிலையங்களின்
வலையமைப்புடன் வடிவ
மைக்கப்பட்டுள்ளது.

நாட்டின் பாதுகாப்பு
மற்றும் சிவில் நோக்கத்திற்கு
காகவும், உள்நாட்டு தொழில்
துறையை ஊக்குவிக்கவும்
இந்த செயற்கைக்கோள் ஏவப்
பட்டனதாக இஸ்ரோ விஞ்ஞானி
கள் தெரிவித்துள்ளனர். அதற்
கேற்றவாறு செயற்கைக்
கோளின் நீள் வட்டப்பாதை
உருவாக்கப்பட்டு வருகிறது.

தங்கம் விலை
சவரனுக்கு
ரூ. 360 குறைவு!

சென்னை, மே 19-
தங்கத்தின் விலை
ஒருநாள் உயருவதும், மறுநாள்
குறைவதுமாக இருந்தது.
இந்நிலையில், தங்கம் விலை
நேற்று முன்தினம் சற்று
குறைந்துள்ளது. அதன்படி,
சென்னையில் ஆரணத்
தங்கத்தின் விலை சவரனுக்கு
ரூ. 360 குறைந்து ரூ.45,360க்கு
விற்பனை செய்யப்படுகிறது.
ஒரு கிராம் தங்கம் ரூ.5,670க்கு
விற்பனை செய்யப்படுகிறது.
அதைபோல வெள்ளி 60
காசுகள் குறைந்து ஒரு கிராம்
வெள்ளி ரூ.78,200க்கு விற்கப்
படுகிறது. ஒரு கிலோ வெள்ளி
ரூ.78,200க்கு விற்பனை
செய்யப்படுகிறது.

16 லட்சம் பேர் பயன்பெறுவார்கள்!

அரசு அலுவலர்கள் - ஆசிரியர்களுக்கு 4% அகவிலைப்படி உயர்வு!

முதல்வர் மு.க.ஸ்டாலின் அறிவிப்பு!

சென்னை, மே 19-

**அரசு அலுவலர்கள் மற்றும் ஆசிரியர்களுக்கு
38 சதவீதமாக உள்ள அகவிலைப்படி 01.04.2023
முதல் 42 சதவீதமாக உயர்த்தி வழங்கப்படும்
என தமிழ்நாடு முதலமைச்சர் மு.க.ஸ்டாலின்
அவர்கள் அறிவித்துள்ளார்.**

இது குறித்து அரசு வெளியிட்டுள்ள செய்திக்
குறிப்பு வருமாறு:-

அரசின் திட்டங்களை மக்களிடம் கொண்டு
சேர்க்கும் பெரும்பணியில் தங்களை அர்ப்
பணித்து செயல்படும் அரசு அலுவலர்கள் மற்
றும் ஆசிரியர்களின் பாங்கினை முழுமையாக
உணர்ந்துள்ள இந்த அரசு, அவர்களின் நலனை
தொடர்ந்து பாதுகாத்து வருகின்றது. இந்த அரசு
பொறுப்பேற்ற நாளிலிருந்து, கடந்த அரசு விட்டுச்
சென்ற கடும் நிதி நெருக்கடி மற்றும் கடன் சுமை,
கோவிட் பெருந்தொற்றால் ஏற்பட்ட வருவாய்
இழப்பு ஆகியவற்றுக்கு இடையேயும், அரசு
அலுவலர்கள் மற்றும் ஆசிரியர்களின் பல்வேறு
கோரிக்கைகள் குறித்த வாக்குறுதிகளைப்
படிப்படியாக நிறைவேற்ற முனைப்புடன் இந்த
அரசு செயல்பட்டு வருகின்றது.

**38 சதவிகிதத்திலிருந்து
42 சதவிகிதமாக உயர்வு!**

இந்த வகையில், அரசு அலுவலர்கள் மற்றும்
ஆசிரியர்கள் தொடர்ந்து வலியுறுத்தி வரும்



கோரிக்கையான அகவிலைப்படி உயர்வு
குறித்து கனிவுடன் பரிசீலித்து, இந்த உயர்
வினை 01.04.2023 முதல் செயல்படுத்திட
தமிழ்நாடு முதலமைச்சர் மு.க.ஸ்டாலின்
அவர்கள் உத்தரவிட்டுள்ளார்கள்.

இதன்படி, தற்போது 38 சதவீதமாக உள்ள
அகவிலைப்படி 01.04.2023 முதல் 42 சதவீத
மாக உயர்த்தப்பட்டு வழங்கப்படும். இதனால்,
சுமார் 16 இலட்சம் அரசு அலுவலர்கள், ஆசிரியர்
கள், ஓய்வூதியதாரர்கள் மற்றும் குடும்ப ஓய்வூதி

யதாரர்கள் பயன்பெறுவார்கள். இந்த உயர்வால்
ஆண்டு ஒன்றிற்கு தமிழ்நாடு அரசுக்கு
2,366.82 கோடி ரூபாய் கூடுதல் செலவினம்
ஏற்படும். எனினும், அரசு அலுவலர்கள், ஆசிரி
யர்கள் மற்றும் ஓய்வூதியதாரர்கள் நலன் கருதி
இந்தக் கூடுதல் நிதியை அரசு ஒதுக்கீடு செய்யும்.

மேலும், அரசு அலுவலர்கள் மற்றும் ஆசிரி
யர்கள் தொடர்ந்து வலியுறுத்தி வரும் கோரிக்கை
யைக் கனிவுடன் பரிசீலித்து, எதிர்வரும் காலங்
களிலும் ஒன்றிய அரசு அகவிலைப்படி உயர்வை
அறிவிக்கும் போதெல்லாம், உடனுக்குடன்

**தற்போது 38 சதவீதமாக உள்ள அகவிலைப்
படி 01.04.2023 முதல் 42 சதவீதமாக உயர்த்தப்
பட்டு வழங்கப்படும். இதனால், சுமார் 16 இலட்சம்
அரசு அலுவலர்கள், ஆசிரியர்கள், ஓய்வூதியதாரர்
கள் மற்றும் குடும்ப ஓய்வூதியதாரர்கள் பயன்பெ
றுவார்கள். இந்த உயர்வால் ஆண்டு ஒன்றிற்கு
தமிழ்நாடு அரசுக்கு 2,366.82 கோடி ரூபாய்
கூடுதல் செலவினம் ஏற்படும்.**

தமிழ்நாடு அரசும் அதைப் பின்பற்றி அரசு அலு
வலர் மற்றும் ஆசிரியர்களுக்கும் அகவிலைப்படி
உயர்வைச் செயல்படுத்திடும்.

இவ்வாறு அரசு வெளியிட்டுள்ள செய்திக்
குறிப்பில் குறிப்பிடப்பட்டுள்ளது.

வாட்ஸ் அப்பில்
மெட்ரோ ரயில்
டிக்கெட்டுகள்!



சென்னை, மே 19-
வாட்ஸ் அப்பில்
மெட்ரோ ரயில் டிக்கெட்
பெறும் வசதியை மெட்ரோ
ரயில் நிர்வாகம் அறிமுகம்
செய்ய உள்ளது. செல்ல
வேண்டிய இடம், கட்ட
ணத்தை வாட்ஸ்அப் செயலி
யில் செலுத்தி உடனே டிக்
கெட் பெறலாம் என
மெட்ரோ நிர்வாகம் தகவல்
தெரிவித்துள்ளது.

சென்னை மெட்ரோ ரயி
லில் தற்போது டிக்கெட்
எடுக்க கவுண்ட்டர் டிக்கெட்
வசதியோடு மேலும் 2 வகை
யான வசதிகள் உள்ளன.

இந்நிலையில் புதிதாக
3வது வசதியை சென்னை
மெட்ரோ ரயில் நிர்வாகம்
பயணிகளுக்கு வழங்க உள்
ளது. இதற்கான திட்டத்தை
சென்னை மெட்ரோ ரயில்
நிர்வாகம் வடிவமைத்துள்
ளது. இந்த திட்டத்தின்
மூலம் சென்னை மெட்ரோ
ரயிலில் பயணிக்கும் பயணி
கள் செல்போனில் உள்ள
வாட்ஸ்அப் மூலம் டிக்கெட்
எடுத்து எளிமையாக பய
ணம் செய்ய முடியும் என்று
தெரிவித்துள்ளனர்.

தமிழ்நாட்டில்
வெப்பம்
அதிகரிக்கும்!

சென்னை, மே 19-
சென்னையின் பல
பகுதிகளில் 42 டிகிரி செல்சிய
சுக்கு மேல் வெப்பம் பதிவாகி
யுள்ளது. கோடை வெயிலின்
தாக்கம் இன்னும் சில நாட்களுக்கு
நீடிக்கும் என வானிலை ஆய்வு
மையம் தெரிவித்துள்ளது.
வங்கக்கடலில் போக்கா
புயல் உருவாகி சில நாட்களுக்கு
முன்பு கரையைக் கடந்தது.
இதன் காரணமாக அதிகாட்ச
வெப்பநிலை படிப்படியாக
உயர்ந்திருக்கிறது.
இட-அதிகமாக பதிகாயுள்ளது.
சென்னை, கரூர், வேலூர்,
கடலூர், சீரூர், நீலகிரி, திண்டுக்
கல் மாட்டடங்கலில் வெப்பத்
தின் தாக்கம் அதிகமாக பதிகாயி
யுள்ளது. காரநிலில் சுரப்பதம்
குறைந்துள்ள நிலையில் வெயிலின்
தாக்கமும் அதிகரித்து வருவதால்
வெப்ப அழுத்தம் ஏற்பட
வாய்ப்பு உள்ளது.

ஒவ்வொரு மாவட்டத்திலும் தொடர் கண்காணிப்புகள் வேண்டும்!

கள்ளச்சாராய தடுப்பு நடவடிக்கையில் தீவிரம்!

ஆலோசனைக் கூட்டத்தில் முதல்வர் மு.க.ஸ்டாலின் அறிவுறுத்தல்!

சென்னை, மே 19-
விழுப்புரம் மற்றும் செங்கல்
பட்டு மாவட்டங்களில் நிகழ்ந்த
கள்ளச்சாராய இறப்புகள் குறித்
தும், தமிழ்நாட்டில் கள்ளச்சாரா
யத் தடுப்பு நடவடிக்கைகள்
மேற்கொள்வது குறித்தும், தமிழ்
நாடு முதல்வர் மு.க.ஸ்டாலின்
அவர்கள் தலைமையில், காவல்
துறை மற்றும் மதுவிலக்கு
ஆயத் தீர்வைத் துறை உயர்
அலுவலர்களுடன் ஆய்வுக்
கூட்டம் நேற்று முன்தினம்
(17.5.2023) தலைமைச் செயல
கத்தில் நடைபெற்றது.

இந்த ஆய்வுக் கூட்டத்தின்
போது, தமிழ்நாடு முதலமைச்சர்
அவர்கள், மாநில அளவில் மது
விலக்கு தொடர்பாக தகவல்
அளிக்க கட்டணமில்லா
தொலைபேசி எண் 10581
பயன்பாட்டில் உள்ளதை, மக்க
ளிடையே பிரபலப்படுத்தி,
ஒவ்வொரு மாவட்டத்திலும்
உள்ள உதவி காவல் கண்கா
ணிப்பாளர் மற்றும் துணைக்
காவல் கண்காணிப்பாளர் மது
விலக்கு அமலாக்கத்துறை ஆகி
யோரின் whatsapp எண்களை
அறிவித்து, அதன்மூலம் பெறப்
படும் புகார்களை கூடுதல்
காவல்துறை இயக்குநர் (மது
விலக்கு அமலாக்கம்) அவர்கள்
கண்காணித்து உடனுக்குடன்
எடுக்கும் தொடர் நடவடிக்
கையை உறுதி செய்திட வேண்
டுமென்றும், இது தொடர்பான
அறிக்கையை, ஒவ்வொரு வார
மும் திங்கள்கிழமை அன்று

உள்துறைச் செயலாளரின்
மூலம் முதலமைச்சரின் அலுவ
லகத்திற்கு அனுப்பிட வேண்
டும் என்றும் அறிவுறுத்தினார்.

**மாவட்ட ஆட்சியர்களுக்கு
அறிவுறுத்தல்!**

மேலும், கள்ளச்சாராயம்
மற்றும் போதைப் பொருள்கள்
தடுப்பு சம்பந்தமாக, மாவட்ட
ஆட்சித் தலைவர் தலைமையில்,
மாவட்ட அளவில் ஒவ்வொரு
திங்கட்கிழமையும், மாவட்ட
ஒருங்கிணைப்புக் கூட்டம்
காவல்துறை, வருவாய்த் துறை
அலுவலர்கள் மற்றும் தமிழ்நாடு
மாநில வாணிபக் கழகத்தின்
(டாஸ்மாக்) மாவட்ட மேலாளர்
ஆகியோரைக் கொண்டு நடத்
திட வேண்டுமென்றும், இது
தொடர்பாக, தலைமைச் செய
லாளர் அவர்கள் மாவட்ட
ஆட்சித் தலைவர்களுக்கு தக
வல் அறிவுரைகளை வழங்கிட
வேண்டுமென்றும் முதல்வர்
அவர்கள் உத்தரவிட்டுள்ளார்
கள்.

பொதுமக்களிடையே கள்
ளச்சாராயம் மற்றும் போதைப்
பொருள்களால் ஏற்படும் தீமை
கள் குறித்து விழிப்புணர்வை
ஏற்படுத்திட வேண்டுமென்
றும், இதனை பள்ளிகள், கல்லூ
ரிகள், தன்னார்வத் தொண்டு
நிறுவனங்கள் மற்றும் சுயஉத
விக்குழு மகளிரைக் கொண்டு
நடத்திட வேண்டுமென்றும்;
தொழிற்சாலைகளில், எரிசாரா
யம் மற்றும் மெத்தனாஸ் பயன்
பாட்டைக் கண்காணித்து, அது

விஷச் சாராயம் காய்ச்சுவதற்குப்
பயன்படுத்தப்படாமல் இருப்
பதை, காவல்துறை மற்றும்
உதவி ஆணையர் (கலால்) அவர்
கள் கண்காணித்திட வேண்டு
மென்றும், அதோடு, மாநிலத்
தின் எல்லைப் பகுதிகளில்,
கடலோர மற்றும் மலைப்பகுதி
மாவட்டங்களில், மாவட்ட அள
விலான மதுவிலக்கு அமலாக்
கப்பிரிவில் சிறப்பாகச் செயல்
படும் உயரதிகாரிகளை நிய
மிக்க வேண்டுமென்றும் முத
லமைச்சர் அவர்கள் அறிவுறுத்
தியுள்ளார்கள்.

வாழ்வாதார திட்டங்கள்!

மேலும், கள்ளச்சாராயம்
காய்ச்சுபவர்களை அந்தத்
தொழிலிலிருந்து விடுவித்து,
அவர்களின் வாழ்வாதாரத்தை
மேம்படுத்திட அரசின் பல்வேறு
வாழ்வாதாரத் திட்டங்கள் மூலம்
பயன்பெற மாவட்ட நிர்வாகம்
நடவடிக்கை எடுத்திட வேண்டு
மென்றும், இதனை உள்துறைச்
செயலாளர் கண்காணித்திட
வேண்டுமென்றும் ஆணையிட
டுள்ளார்கள்.

அதோடு, கள்ளச்சாராயம்
மற்றும் போதைப்பொருள்களை
தொடர்ந்து விற்பனை செய்
பவர்கள் மீது குண்டர் சட்டத்தில்
பாரபட்சமின்றி நடவடிக்கை
மேற்கொள்ள வேண்டுமென்
றும், குற்றத் தடுப்பு நடவடிக்
கைகள், போதைப்பொருள்
ஒழிப்பு உள்ளிட்ட சட்டம்
ஒழுங்குப் பிரச்சினைகள்
குறித்து ஒவ்வொரு மாதமும்,

உள்துறைச் செயலாளர் மற்றும்
காவல் துறை தலைமை இயக்
குநர் அவர்களின் தலைமை
யில் காவல் கண்காணிப்பாளர்
களின் மாதாந்திரக் கூட்டம்
நடத்தப்பட்டு, காவல்துறை
யின் செயல்பாடுகளைக் கண்
காணித்து, முதலமைச்சர் அலு
வலகத்திற்கு அறிக்கை
அளித்திட வேண்டும் என்றும்
உத்தரவிட்டுள்ளார்கள்.

காவல் துறை அலுவலர்கள்,
தங்களது முழு திறமையையும்,
நீண்ட அனுபவத்தையும் பயன்
படுத்தி, தமிழ்நாட்டு மக்களின்
நன்மதிப்பினை பெறும்வகை
யில் சிறப்பாகச் செயல்பட
வேண்டுமென்று முதலமைச்சர்
அவர்கள் அறிவுறுத்தியுள்ளார்கள்.

இந்த ஆய்வுக் கூட்டத்தில்,
தலைமைச் செயலாளர் முனை
வர் வெ.இறையன், உள், மது
விலக்கு மற்றும் ஆயத் தீர்வைத்
துறை அரசு முதன்மைச் செய
லாளர் திருமதி பெ.அமுதா,
காவல்துறை தலைமை இயக்
குநர் முனைவர் செ.சைலேத்
திரபாபு, காவல்துறை கூடுதல்
இயக்குநர் (சட்டம்ஒழுங்கு)
கி.சங்கர், மதுவிலக்கு அமலாக்
கத் துறை கூடுதல் இயக்குநர்
மகேஷ்குமார் அகர்வால், மது
விலக்கு மற்றும் ஆயத்தீர்வைத்
துறை ஆணையர் முனைவர்
மா.மதிவாணன், தமிழ்நாடு மாநில
வாணிபக் கழகத்தின் மேலாளர்,
உள்நிட்ட அரசு உயர் அலுவ
லர்கள் கலந்து கொண்டனர்.

பள்ளி திறக்கும் நாளன்றே மாணவர்களுக்கு பாடநூல்கள்!

பள்ளிக்கல்வித் துறை உத்தரவு!

சென்னை, மே 19 -
கோடை விடுமுறை முடிந்து
பள்ளி திறக்கும் நாளன்றே
மாணவர்களுக்கு பாடநூல்கள்,
நோட்டுகள் வழங்கப் பள்ளிக்கல்
வித் துறை உத்தரவிட்டுள்ளது.
மாவட்ட விநியோக மையங்
களில் வைக்கப்பட்டுள்ள, மாண
வர்களுக்கு வழங்கப்பட வேண்
டிய பொருட்களை முன்கூட்டி
பள்ளிகளுக்கு அனுப்பவும்
உத்தரவிடப்பட்டுள்ளது. பாடப்
புத்தகம் உள்ளிட்டவை வழங்க
தேவையான நடவடிக்கை
எடுக்க பள்ளி கல்வித்துறை
அறிவுறுத்தியுள்ளது.

தமிழகத்தில் 1 முதல் 12ம்

வகுப்பு வரையிலான தேர்வுகள்

அனைத்தும் நிறைவடைந்து

கடந்த மாத இறுதி முதல் மாண

வர்களுக்கு கோடை

விடுமுறை விடப்பட்டுள்ளது.

ஜூன் முதல் வாரத்தில் பள்
ளிகள் மீண்டும் திறக்கப்பட
வுள்ளது. பள்ளி திறக்கும் நாளில்
மாணவர்களுக்கான நோட்டுப்
புத்தகங்கள், இதர பொருட்களை
வழங்குவதற்கு பள்ளிக்கல்வித்
துறை தேவையான நடவடிக்கை
களை எடுத்துள்ளது. ஏற்க
னவே அச்சிடப்பட்டு தயாராக
உள்ள நோட்டு, புத்தகங்கள்
மாவட்டத்தோறும் அனுப்பி
வைக்கப்பட்டு அங்கு பாதுகாப்
பாக சேமிக்கப்பட்டுள்ளது.

இந்த கழுவில் பள்ளிகள்
திறக்கும் நாளில் மாணவர்
களுக்கான புத்தகங்கள், நோட்
டுகள் மற்றும் பை போன்ற
இதர தேவையான பொருட்
களை வழங்குவதற்கு அந்தந்த
சம்பந்தப்பட்ட மாவட்ட கல்வி

அலுவலர்களுக்கு பள்ளிக் கல்
வித்துறை மூலமாக உத்தரவு
ஒன்று பிறப்பிக்கப்பட்டுள்ளது.

அதில், மாவட்ட அளவில்
கொண்டுள்ளவை வைக்கப்பட
டுள்ள பாடப் புத்தகங்கள், இதர
பொருட்களை சம்பந்தப்பட்ட
பள்ளிக்கு, பள்ளி திறக்கும்
நாளுக்கு முன்பாகவே அனுப்பி
வைக்கவேண்டும் எனவும்
கோடை விடுமுறை முடிந்து
பள்ளி திறக்கும் நாளன்றே
மாணவர்களுக்கு பாடநூல்கள்,
நோட்டுகள் வழங்க வேண்டும்
எனவும் தெரிவிக்கப்பட்டுள்ளது.
இதனை மாவட்ட முதன்மை
கல்வி அலுவலர்கள் எரிய
வகையில் கண்காணித்து நட
வடிக்கை எடுக்க வேண்டும்
எனவும் அதில் தெரிவிக்கப்பட்டு
ருக்கிறது.

இந்தியாவில் 6 தேசியக் கட்சிகள்!

2597 மாநிலக் கட்சிகள்!

தலைமைத் தேர்தல் ஆணையம் அறிவிப்பு!

புதுடெல்லி, மே 19-
இந்திய தேர்தல் ஆணை
யத்தில் பதிவு செய்யப்
பட்ட, அங்கீகரிக்கப்பட்ட
தேசிய கட்சிகள், பதிவு
செய்யப்பட்ட அங்கீகரிக்க
பட்ட மாநில கட்சிகள்
மற்றும் பதிவு செய்யப்
பட்ட அங்கீகரிக்கப்படாத
மாநில கட்சிகள் அவ்வப்
போது மதிப்பாய்வு செய்
யப்பட்டு புது பட்டியல்
தயாரிக்கப்படுவது வழக்கம்.
அதன்படி தற்போது
இந்திய தேர்தல் ஆணையம்
புதிய பட்டியலை தயா
ரித்து உள்ளது.

இதன்படி நாட்டில்
காங்கிரஸ், பா.ஜனதா,
ஆம்.ஆத்மி, பஜஜன் சமாஜ்
கட்சி, மார்க்சிஸ்ட் கம்யூ
னிஸ்டு கட்சி மற்றும்
தேசிய மக்கள் கட்சி ஆகிய
6 கட்சிகள் தேர்தல் ஆணை
யத்தால் அங்கீகரிக்கப்
பட்ட தேசிய கட்சிகளாக
உள்ளன.

இதற்கு முன்பு பதிவு
செய்யப்பட்டு முறையாக
செயல்படாத கட்சிகள்
என 218 மாநிலக்கட்சிகள்
அறிவிக்கப்பட்டு உள்ளன.
282 கட்சிகள் பட்டியலில்
இருந்து நீக்கப்பட்டுள்ளன.

தமிழ்நாட்டில் 15 கட்சி
கள் பழைய பட்டியலில்
இருந்து நீக்கப்பட்டு இருப்
பது குறிப்பிடத்தக்கது.

புதுச்சேரி மாநிலத்தைப்
பொறுத்தோரி (தி.மு.க.,
அ.தி.மு.க. மற்றும் என்.
ஆர்.காங்கிரஸ் ஆகியவை
அங்கீகரிக்கப்பட்ட மாநிலக்
கட்சிகளாக உள்ளன.

தமிழ்நாட்டைப்
பொறுத்தவரை 200 கட்சி
கள் உள்பட இந்தியா முழு
வதும் 2597 மாநிலக் கட்சி
கள் இருப்பதாக தேர்தல்
ஆணையம் தெரிவித்துள்ளது.